



AZƏRBAYCANIN BÜTÖVLÜYÜ, MÜSTƏQİLLİYİ VƏ TƏRƏQQISI

RESPUBLIKA

TƏSİSÇİ: AZƏRBAYCAN RESPUBLİKASI PREZİDENTİNİN İŞLƏR İDARƏSİ VƏ QƏZETİN REDAKSIYA HEYƏTİ

4 MART 2018-ci il BAZAR № 49 (6082) GÜNDƏLİK İCTİMAİ-SİYASİ, SOSIAL-İQTİSADI QƏZET WWW.RESPUBLICA-NEWS.AZ

Bolqarıstan Respublikasının Prezidenti Zati-aliləri cənab Rumen Radevə

Hörmətli cənab Prezident, Bolqarıstan Respublikasının milli bayramı münasibətilə Sizi və bütün xalqınızı öz adından və Azərbaycan xalqı adından ürəkdən təbrik edirəm. İnənirəm ki, Azərbaycan ilə Bolqarıstan arasındakı ənənəvi dostluq münasibətləri, qarşılıqlı maraq doğuran əməkdaşlığımız xalqlarımızın mənafələrinə uyğun olaraq bundan sonra da ardıcıl şəkildə inkişaf edəcək və genişlənəcəkdir.

Bu xoş gündə Sizə möhkəm cansağlığı, işlərinizdə uğurlar, dost Bolqarıstan xalqına daim sülh və firavanlıq diləyirəm.

Hörmətlə,

İlham ƏLİYEV,

Azərbaycan Respublikasının Prezidenti.

Bakı şəhəri, 28 fevral 2018-ci il.

Azərbaycan Respublikasının Prezidenti Zati-aliləri cənab İlham Əliyevə

Hörmətli İlham Heydər oğlu. Azərbaycanın paytaxtı Bakı şəhərində yanğın nəticəsində çoxsaylı insanın həlak olması və xəsarət alması xəbəri bizi çox kədərləndirdi.

Zati-aliləri, bu hüznü vaxtda Sizə, qardaş Azərbaycan xalqına, həmçinin həlak olanların ailə üzvlərinə dərin hüznə başsağlığı verir və kədərinizə şərik olduğumu bildirirəm.

Həlak olanlara Ulu Tanrıdan rəhmət, onların yaxınlarına səbir diləyir, xəsarət alanların tezliklə sağlamlarını arzu edirəm.

Dərin hüznə,

Şavkat Mirziyoyev

Özbəkistan Respublikasının Prezidenti

Azərbaycan Respublikasının Prezidenti Zati-aliləri cənab İlham Əliyevə

Hörmətli İlham Heydər oğlu. Bakıdakı Respublika Narkoloji Mərkəzinin binasında çoxlu sayda insanın həyatına son qoymuş yanğın barədə faciəli xəbər Dağıstanda ürəkəğsı ilə qarşılanıb. Bütün dağıstanlılar adından və şəxsən öz adımdan Azərbaycan Respublikasının rəhbərliyinə, həlak olanların ailələrinə və yaxınlarına dərin hüznə başsağlığı verir, xəsarət alanların tezliklə sağlamlarını arzu edirəm. Biz Sizin kədərinizə şərikik.

Hörmətlə,

Vladimir Vasilyev

Rusiya Federasiyası Dağıstan Respublikasının rəhbəri vəzifəsini müvəqqəti icra edən

Azərbaycan Respublikasının Prezidenti Zati-aliləri cənab İlham Əliyevə

Hörmətli İlham Heydər oğlu. Martin 2-də Bakıda baş vermiş faciəli hadisə barədə xəbər bizi çox kədərləndirdi.

Respublika Narkoloji Mərkəzində çoxsaylı insan tələfatı ilə nəticələnmiş yanğınlı əlaqədar Həştərxan vilayətinin bütün sakinləri adından və şəxsən öz adımdan dərin hüznə başsağlığımı qəbul edin.

Sizdən xahiş edirik həlak olanların doğmalarına və yaxınlarına onların kədərinə ürəkdən şərik olduğumuzu bildirin. Sizinlə bərabər ürəkdən kədərlənirik.

Hörmətlə,

Aleksandr Jilkin

Rusiya Federasiyasının

Həştərxan vilayətinin qubernatoru

Mədəniyyət, gənclər və idman müəssisələrində çalışan işçilərin əməkhaqlarının artırılması haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, mədəniyyət, gənclər və idman müəssisələrində çalışan işçilərin sosial müdafiəsini daha da gücləndirmək və onlara dövlət qayğısını artırmaq məqsədi ilə **qərara alıram**:

- Dövlət büdcəsindən maliyyələşdirilən mədəniyyət, gənclər və idman müəssisələrində çalışan işçilərin Vahid Tarif Cədvəli ilə müəyyən edilmiş aylıq vəzifə (tarif) maaşları 2018-ci il martın 1-dən orta hesabla 10 faiz artırilsın.
- Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,

Azərbaycan Respublikasının Prezidenti.

Bakı şəhəri, 3 mart 2018-ci il.

Mənzil-kommunal, nəqliyyat və rabitə sahələrində çalışan işçilərin əməkhaqlarının artırılması haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, mənzil-kommunal, nəqliyyat və rabitə sahələrində çalışan işçilərin sosial müdafiəsini daha da gücləndirmək və onlara dövlət qayğısını artırmaq məqsədi ilə **qərara alıram**:

- Dövlət büdcəsindən maliyyələşdirilən mənzil-kommunal, nəqliyyat və rabitə sahələrində çalışan işçilərin Vahid Tarif Cədvəli ilə müəyyən edilmiş aylıq vəzifə (tarif) maaşları 2018-ci il martın 1-dən orta hesabla 10 faiz artırilsın.
- Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,

Azərbaycan Respublikasının Prezidenti.

Bakı şəhəri, 3 mart 2018-ci il.

Dövlət büdcəsindən maliyyələşən bir sıra təşkilatlarda çalışan işçilərin əməkhaqlarının artırılması haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, dövlət büdcəsindən maliyyələşən bir sıra təşkilatlarda çalışan işçilərin sosial müdafiəsini daha da gücləndirmək məqsədi ilə **qərara alıram**:

- Azərbaycan Respublikasının dövlət büdcəsindən maliyyələşən aşağıda göstərilən təşkilatlarda çalışan rəhbər və digər işçilərin aylıq vəzifə maaşları 2018-ci il martın 1-dən orta hesabla 10 faiz artırilsın:
 - Azərbaycan Milli Elmlər Akademiyasının Rəyasət Heyəti və aparatı, Gəncə bölməsinin aparatı;
 - Heydər Əliyev Mərkəzi;
 - Azərbaycan Respublikasının Prezidenti yanında Strateji Araşdırmalar Mərkəzi;
 - "Azərbaycan Milli Ensiklopediyası" Elmi Mərkəzi;
 - Azərbaycanda Atatürk Mərkəzi;
 - Azərbaycan Respublikasının dövlət arxivləri və onların filialları, rayon (şəhər) dövlət arxivləri;
 - Əsir və İtkin Düşmüş, girov götürülmüş Vətəndaşlarla Əlaqədar Dövlət Komissiyasının İşçi Qrupu;
 - Azərbaycan Respublikasının Narkomanlığa və Narkotik Vasitələrin Qanunsuz Dövriyyəsinə Qarşı Mübarizə üzrə Dövlət Komissiyasının daimi fəaliyyət göstərən işçi Qrupu;
 - Azərbaycan Respublikası Mədəniyyət və Turizm Nazirliyinin Dövlət Film Fondu;
 10. Azərbaycan Respublikasının Prezidenti yanında Elmin İnkişafı Fondu;
 11. Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu;
 12. Azərbaycan Respublikasının Prezidenti yanında Qeyri-hökumət təşkilatlarına Dövlət Dəstəyi Şurasının Katibliyi;
 13. Azərbaycan Respublikasının Prezidenti yanında Gənclər Fondu;

- 1.14. Azərbaycan Respublikasının Prezidenti yanında Bilik Fondu;
- 1.15. Bakı Beynəlxalq Multikulturalizm Mərkəzi.
2. Azərbaycan Respublikasının Nazirlər Kabineti:
 - dövlət orqanlarının tabeliyində olan dövlət büdcəsindən maliyyələşdirilən qurumların dövlət qulluqçusu olmayan işçilərinin (Vahid Tarif Cədvəli əsasında əməkhaqqı alan işçilər istisna olmaqla) vəzifə maaşlarının orta hesabla 10 faiz artırılmasını təmin etsin;
 - 2.2. bu Sərəncamın 1-ci hissəsində və 2.1-ci bəndində nəzərdə tutulan qurumlarda çalışan rəhbər və digər işçilərin vəzifə maaşlarının yeni məbləğlərini təsdiq etsin;
 - 2.3. Azərbaycan Respublikası Prezidentinin aktlarının bu Sərəncama uyğunlaşdırılmasına dair təkliflərini iki ay müddətində hazırlayıb Azərbaycan Respublikasının Prezidentinə təqdim etsin;
 - 2.4. Azərbaycan Respublikası Nazirlər Kabinetinin normativ hüquqi aktlarının bu Sərəncama uyğunlaşdırılmasını iki ay müddətində təmin edib Azərbaycan Respublikasının Prezidentinə məlumat versin;
 - 2.5. mərkəzi icra hakimiyyəti orqanlarının normativ hüquqi aktlarının bu Sərəncama uyğunlaşdırılmasını nəzərdə saxlasın və bunun icrası barədə üç ay müddətində Azərbaycan Respublikasının Prezidentinə məlumat versin;
 - 2.6. bu Sərəncamdan irəli gələn digər məsələləri həll etsin.
3. Azərbaycan Respublikasının Ədliyyə Nazirliyi mərkəzi icra hakimiyyəti orqanlarının normativ hüquqi aktlarının və normativ xarakterli aktların bu Sərəncama uyğunlaşdırılmasını təmin edib Azərbaycan Respublikasının Nazirlər Kabinetinə məlumat versin.

İlham ƏLİYEV,

Azərbaycan Respublikasının Prezidenti.

Bakı şəhəri, 3 mart 2018-ci il.

Kənd təsərrüfatı, ekologiya və ətraf mühitin mühafizəsi sahələrində çalışan işçilərin əməkhaqlarının artırılması haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, kənd təsərrüfatı, ekologiya və ətraf mühitin mühafizəsi sahələrində çalışan işçilərin sosial müdafiəsini daha da gücləndirmək və onlara dövlət qayğısını artırmaq məqsədi ilə **qərara alıram**:

- Dövlət büdcəsindən maliyyələşdirilən kənd təsərrüfatı, ekologiya və ətraf mühitin mühafizəsi sahələrində

çalışan işçilərin Vahid Tarif Cədvəli ilə müəyyən edilmiş aylıq vəzifə (tarif) maaşları 2018-ci il martın 1-dən orta hesabla 10 faiz artırilsın.

2. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,

Azərbaycan Respublikasının Prezidenti.

Bakı şəhəri, 3 mart 2018-ci il.

Meliorasiya, su təsərrüfatı və balıqçılıq sahələrində çalışan işçilərin əməkhaqlarının artırılması haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, meliorasiya, su təsərrüfatı və balıqçılıq sahələrində çalışan işçilərin sosial müdafiəsini daha da gücləndirmək və onlara dövlət qayğısını artırmaq məqsədi ilə **qərara alıram**:

- Dövlət büdcəsindən maliyyələşdirilən meliorasiya, su təsərrüfatı və balıqçılıq sahələrində çalışan işçilərin Vahid Tarif Cədvəli ilə müəyyən edilmiş aylıq vəzifə (tarif) maaşları 2018-ci il martın 1-dən orta hesabla 10 faiz artırilsın.
- Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,

Azərbaycan Respublikasının Prezidenti.

Bakı şəhəri, 3 mart 2018-ci il.

Sabirabad rayonunun Sarxanbəyli, Moranlı, Bala Həşimxanlı, Əlilənbəyli kəndlərinin əkin sahələrinin su təminatının yaxşılaşdırılması ilə bağlı tədbirlər haqqında

Azərbaycan Respublikası Prezidentinin Sərəncamı

Son illərdə iqtisadiyyatın mühüm sahələrindən olan qeyri-neft sektorunun inkişafı ilə yanaşı, əhalinin məşğulluq səviyyəsinin yüksəldilməsində mühüm rol oynayan kənd təsərrüfatının dinamik və dayanıqlı inkişafı təmin edilmiş, ekineyərərli torpaqlardan və mövcud su resurslarından səmərəli istifadə istiqamətində mühüm addımlar atılmış, minlərlə hektar torpaq sahəsi əkin dövriyyəsinə cəlb olunmuş və nəticədə kənd təsərrüfatı məhsullarının istehsalında davamlı artım meyilləri formalaşmışdır.

Respublikada pambıqçılıq, taxılçılıq və digər kənd təsərrüfatı bitkilərinin və heyvandarlıq məhsullarının istehsalında böyük artıma nail olmaq məqsədilə əkin sahələrinin suvarma suyu ilə təminatının yaxşılaşdırılması və yeni suvarılacaq torpaqların istifadəyə verilməsi üçün mühüm tədbirlər həyata keçirilmiş, su anbarları, nasos stansiyaları, magistral kanallar və digər su təsərrüfatı obyektləri tikilib istifadəyə verilmişdir. Görülmüş tədbirlərin davamı olaraq, Sabirabad rayonunun Sarxanbəyli, Moranlı, Bala Həşimxanlı, Əlilənbəyli kəndlərinin əkin sahələrinin su təminatının yaxşılaşdırılması üçün Kür çayında nasos stansiyasının və "H" kanalının yenidən qurulması nəticəsində 2017-ci ildə 4147 hektar əkin sahəsi suvarma suyu ilə təmin edilmişdir.

Bu istiqamətdə işlərin davam etdirilməsinin vacibliyini nəzərə alaraq, Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq **qərara alıram**:

- Sabirabad rayonunun Sarxanbəyli, Moranlı, Bala Həşimxanlı, Əlilənbəyli kəndlərinin əkin sahələrinin su təminatının yaxşılaşdırılması üçün "H" kanalının yenidən qurulması layihəsi çərçivəsində tikinti işlərinin başa çatdırılması və daha 7551 hektar əkin sahəsinin suvarma suyu ilə təmin edilməsi məqsədilə Azərbaycan Respublikası Prezidentinin 2018-ci il 22 yanvar tarixli 3593 nömrəli Sərəncamı ilə təsdiq edilmiş "Azərbaycan Respublikasının 2018-ci il dövlət büdcəsində dövlət əsaslı vəsait qoyuluşu (investisiya xərcləri) üçün nəzərdə tutulan vəsaitin bölgüsü"nün 1.47.13-cü yarımbəndində göstərilmiş məbləğin 22 358 000 (iyirmi iki milyon üç yüz əlli səkkiz min) manatı Azərbaycan Meliorasiya və Su Təsərrüfatı Açıq Səhmdar Cəmiyyətinə ayrılısın.

- Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

- Azərbaycan Respublikasının Maliyyə Nazirliyi bu Sərəncamın 1-ci hissəsində göstərilən məbləğdə maliyyələşməni təmin etsin.

İlham ƏLİYEV,

Azərbaycan Respublikasının Prezidenti.

Bakı şəhəri, 3 mart 2018-ci il.

“Cənub Qaz Dəhlizi” infrastruktur layihəsinin tarixi əhəmiyyəti

Dövlət başçısı cənab İlham Əliyev bildirib ki, bu layihə təkcə Azərbaycan, Gürcüstan, Türkiyə kimi üç ənənəvi müttəfiqi deyil, daha çox ölkəni əhatə edən güclü regional əməkdaşlıq formatıdır

Azərbaycan Avropanın enerji təhlükəsizliyi və təchizatının şaxələndirilməsi üçün mühüm əhəmiyyətə malik ölkədir. Tərəflərin “Cənub Qaz Dəhlizi”ni tamamlamaq üçün ortaq öhdəliyi var. Enerji siyasəti Azərbaycanın Avropa İttifaqı təsisatları ilə yaxından əməkdaşlıq etdiyi məsələlər arasındadır. Bu gün genişmiqyaslı enerji layihəsi olan “Cənub Qaz Dəhlizi” uğurla həyata keçirilir. Layihənin dəyəri 40 milyard ABŞ dollarından artıqdır. Bakıda keçirilən “Cənub Qaz Dəhlizi” Məşvərət Şurası çərçivəsində nazirlərin dördüncü toplantısındakı nitqində Azərbaycan Prezidenti cənab İlham Əliyev bildirib ki, bu gün bizim artıq təkcə Azərbaycan, Gürcüstan, Türkiyə kimi üç ənənəvi müttəfiqi deyil, daha çox ölkəni əhatə edən güclü regional əməkdaşlıq formatımız var.

Məlumat üçün bildirik ki, “Cənub Qaz Dəhlizi” Məşvərət Şurası çərçivəsində nazirlərin dördüncü toplantısında Türkiyə, Gürcüstan, Yunanıstan, Bolqarıstan, Albaniya və İtaliyadan olan ölkələrin energetika nazirləri və müxtəlif qurumları

nın təmsilçiləri, ABŞ və Birləşmiş Krallıq hökumətlərinin enerji məsələləri üzrə xüsusi elçiləri, Rumıniya və Türkmənistan-dan olan yüksək səviyyəli nümayəndələr iştirak etdilər. Bu faktın özü layihənin böyük önəmini nümayiş etdirir. Məlumdur

ki, “Cənub Qaz Dəhlizi” layihəsi dörd hissədən ibarətdir. Birinci hissə “Şahdəniz” qaz yatağının özü ilə bağlıdır. İkinci hissə Azərbaycanı Gürcüstanla birləşdirən Cənubi Qafqaz ixrac qaz boru kəmərinin genişləndirilməsidir. Üçüncü mühüm hissə qısaca olaraq TANAP adı ilə məşhur olan Trans-Anadolu Təbii Qaz Boru Kəməri layihəsidir. Dördüncü hissə isə TAP, yəni Trans-Adriatik qaz kəməridir. Hazırda “Cənub Qaz Dəhlizi” layihəsi çərçivəsində işlər cədvəli qabaqlamaqla icra edilir. “Şahdəniz-2” yatağı üzrə 99 faizdən çoxu həyata keçirilib. Cənubi Qafqaz Boru Kəməri ilə bağlı işlər təxminən 95 faiz icra olunub. TANAP-ın icrası da 95 faiz həddindədir. TAP-ın icrasına 70 faiz əməl olunub. 20 il bundan əvvəl Azərbaycan, Gürcüstan və Türkiyə ara-



sında yaradılmış regional əməkdaşlığın həqiqətən də regionumuzda və Avropa-da enerji sahəsində inkişafda mühüm rol oynadığını vurğulayan cənab İlham Əliyev bildirib ki, bu regional əməkdaşlıq təkcə nəhəng, genişmiqyaslı enerji layihələrinin həyata keçirilməsinə yol açmayıb, həm də regionumuzda sabitlik, proqnozlaşdırılma imkanı və çox səmimi əməkdaşlıq yaradıb.

Tərəfləş ölkələrlə əməkdaşlığın dərinləşməsi üçün rəhbər prinsipləri ortaya qoyan dövlətimizin başçısı bəyan edib ki, “Cənub Qaz Dəhlizi” enerji sahəsində əməkdaşlıq layihəsidir və əməkdaşlığın necə olmalı olduğunu göstərir: “Əməkdaşlıq yalnız o zaman mümkündür ki, bütün tərəflər ondan faydalansın.

(davamı 3-cü səhifədə)

Sabirabad: Müasir tipli yeni xəstəxana əhalinin sağlamlığı keşiyində

Respublikamızın təkcə iri şəhərlərində deyil, ayrı-ayrı bölgələrdə də sürətli inkişafın şahidi olurdu. Belə bölgələrdən biri bərəkətli Muğan zonasında yerləşən Sabirabad rayonudur. Son illərdə bu bölgədə yüz kilometrə yeni asfalt yollar çəkilmiş, bir-birindən abad, yaraşqlı məişət, ticarət, istirahət, təhsil ocağı, sosial yönümlü obyektlər tikilib istifadəyə verilmişdir. Ötən ilin noyabr ayında dövlət başçımız cənab İlham Əliyevin iştirakı ilə açılışı olan Sabirabad Rayon Mərkəzi Xəstəxanası bölgə əhalisinə ən gözəl hədiyyə oldu. Avropa standartları üslubunda tikilmiş yeni xəstəxana rayon əhalisinin sağlamlığına təminat verən müasir tibb ocağıdır. Xəstəxananın baş həkimi, tibb elmləri namizədi Yusif Quliyev yeni tibb ocağının təkcə Sabirabadda deyil, qonşu rayonlarda da əhali tərəfindən böyük razılıq hissi ilə qarşılandığını dedi:

—Rayon əhalisi uzun illər əlverişli şəraiti olmayan, normal müayinə və müalicəyə təminat yaratmayan tibb ocaqlarına üz tutmalı olmuşlar. Əksər hallarda isə qonşu Şirvan şəhərinə, ölkənin paytaxtına yollanmışlar. Təbii ki, Sabirabad səhiyyəsi respublikamızda aparılan iqtisadi inkişafdan kənarda qala bilməzdi. Belə də oldu. Yeni xəstəxana kompleksinin tikintisinə başlanıldı və inşaat işləri sürətlə davam etdirildi. Xəstəxana şəhərin giriş hissəsində, magistrat yolun kənarında, gözəl bir məkanda yerləşir. Müalicə ocağı müasir arxitektura quruluşda 3 korpusdan, 4 mərtəbədə ibarət 205 carpayılıq kompleksdir. Bütün korpuslara bir-birindən həm daxil, həm də xarici gediş-gəliş mümkündür. Kompleksdə 9 ədəd müasir lift quraşdırılıb ki, onun da 5 ədədi yükdaşıyandır, yeni lifter vasitəsi ilə xəstəni palatadan carpayı ilə birlikdə istənilən mərtəbə və korpusa köçürmək mümkündür. “Vərəm əleyhinə xəstəxana”dan başqa şəhərdə yerləşən bütün tibb strukturları yeni binaya köçürülüb. Xəstəxana binası mərkəzləşmiş isitmə və havalandırma sistemi ilə təchiz edilib. Palataların əksəriyyətində isti su, sanitariya qovşaq və duş kabinələri var. Dünyanın və Bakı şəhərinin aparıcı klinikalarının təcrübəsinə əsaslanıb həm həkimlərin, həm də vətəndaşların rahatlığı naminə bütün müayinə və həkimlərin qəbul otaqlarını xəstəxananın birinci mərtəbəsində yerləşdirmişik. Qəbul şöbəsində mini əməliyyat otağı və mini stasionar təchiz etmişik ki, bu da bəzi xəstələrin ambulator şəraitdə ilkin yardım göstərildikdən sonra bir neçə

saatlıq həkim nəzarətində saxlanılmaqla evə buraxılmasına şərait yaradır. Xəstəxana xarici görünüşünün özəməti kimi daxildən də çox zəngindir. Burada müasir laboratoriya, oftalmologiya, qulaqburun xəstəlikləri üçün LOR kom-bayn, EKQ, ensefaloqrafiya, exokardioqrafiya, rəqəmsal flüorografiya, rentgen, son model olan “Toshiba” markalı KT, bütün tələblərə cavab verən 10 carpayılıq reanimasiya, ən müasir avadanlıqlarla təchiz olunmuş əməliyyat otaqları, doğuş otaqları, yeni doğulmuşlar üçün reanimasiya və s. kabinə və otaqlar əhalinin ixtiyarındadır.

Aydın məsələdir ki, öz işinin mükəmməl bilicisi olmayan həkimlərsən ən gözəl tibbi avadanlıqları ilə həttə müasir səhiyyənin tələbatını ödəmək çətindir. Bu məqsədlə Bakıdan dəvət etdiyimiz KT üzrə mütəxəssis, Neftçilər xəstəxanasından cərrah, Moskva şəhərində uzmanlıq keçən mama-ginekoloq xəstəxanamızda fəaliyyət göstərəcək. Xəstəxanada 9 carpayılıq süni böyrək, yeni dializ aparatı quraşdırılıb



ki, bu da rayonumuzda böyrək çatışmazlığından əziyyət çəkən xəstələrin təminatını ödəmək imkanındadır.

Baş həkim əlavə edir ki, səhiyyə ocağında 925 nəfər tibb işçisi çalışır. Onların 103 nəfəri həkim, 368 nəfəri orta tibb işçisi, 454 nəfəri kiçik tibb işçisi və texniki işçilərdən ibarətdir.

Təəssüf ki, səhiyyədə vokant yerlər çoxluq təşkil edir. 72 həkimə, 155 yeri olan tibb işçisinə ehtiyac var. Göstərilən boş yerlərin 80 faizi kənd xəstəxanalarının və kənd həkim məntəqələrinin payına düşür.

Ölkə Prezidenti cənab İlham Əliyevin şəxsi təşəbbüsünə və göstərişinə əsasən hər il fevral ayının ortalarından may ayının

15-nə kimi respublika əhalisi ödənişsiz tibbi müayinədən keçir. Baş həkim müayinəni mütsəşkil apandığını deyir:

— Rayon icra hakimiyyətinin, ayrı-ayrı idarə və təşkilatların yaxından köməyi ilə əhalinin kütləvi şəkildə tibbi müayinəsinə start vermişik. Bildiyiniz kimi bu xeyirxah tədbir nəticəsində bezi xəstəlikləri ilkin aşkarlamaq mümkün olur ki, bu da sonrakı ağır fəsadların qarşısını alır. Xəstəxanada artıq hərtərəfli müayinə üçün geniş imkanlar var və biz bu vəzifənin öhdəsindən layiqincə gələcəyik. Baş həkim əlavə edir:

— Sabirabad Rayon Mərkəzi Xəstəxanasının kollektivi 2017-ci il uğurlu göstəricilərlə yola salmışlar. Ən əsası, ödənişsiz tibbi

müayinə əhalinin bütün təbəqəsini əhatə etməklə başa çatdırılmışdır. Aksiya zamanı 113.991 nəfər rayon əhalisi müayinələrə cəlb edilmiş, ehtiyacı olanlar stasionara qəbul edilmiş, bəziləri ixtisaslaşmış müalicə almaq üçün Bakı şəhərinin klinikalarına göndərilmişdir. Keçən ilin dekabr ayında rayon səhiyyəsində qanvermə aksiyası keçirilmiş, rayon icra hakimiyyətinin dəstəyi ilə 211 nəfər iştirak edərək ehtiyacı olan xəstələr üçün qan tədarükü olunmuş, mərkəzi qan bankına verilmişdir. İl ərzində iş planına uyğun olaraq ayda bir dəfə Sabirabad səhiyyəsinin aktual məsələləri, müxtəlif tibb müəssisələrində tibbi xidmətin mövcud vəziyyəti və yol verilən neqativ hallar

baş həkimin yanında tibbi şuranın və kollektivin geniş iclasında müzakirə olunmuşdur. Keçən il tibbi şuranın 13 iclası keçirilmiş, səhiyyənin 21 müxtəlif aktual məsələləri müzakirə olunmuşdur. Qaçqın və köçkünlərin, güzeştli qruplardan olan Vətən və Qarabağ müharibəsi əlillərinin və şəhid ailələrinin tibbi müayinəsi, müalicəsi və dərman təminatı müstəmədi olaraq nəzarətdə saxlanılmışdır. Hər həftə icra başçısı yanında vətəndaşların qəbulunda xəstəxana rəhbərliyi iştirak etmiş və profile uyğun olaraq qaldırılan məsələlərin əksəriyyəti müsbət həll olunmuşdur.

Əhalinin infeksiyon xəstəliklərdən qorunması, bu xəstəliklərin profilaktikasının aparılması səhiyyənin qarşısında duran əsas məsələlərdən biridir. Respublikamızda qrip epidemiyasının yayılmasına qarşı mübarizənin təşkili barədə Səhiyyə Nazirliyinin “İnsanlar arasında qrip xəstəliyi üzərində kəşfiyyat xarakterli epidemioloji nəzarətin davam etdirilməsi barədə” əmrə uyğun olaraq təşkilati işlər görülmüşdür.

Baş həkim onu da əlavə edir ki, müasir tipli yeni səhiyyə ocağında bu tədbirlərin keyfiyyəti və səmərəliliyi daha da artırılacaqdır. Biz xəstəxanaya gəlib vətəndaşlarla söhbət etmək istəyimizi bildiririk. Baş həkimin dediyi kimi birinci mərtəbədə yerləşən qəbul otaqlarında vətəndaşlar müayinə üçün növbə gözləyirlər. Qocaman müəllim, rayonun Dadaşbəyli kəndindən gəlmiş Rafiq Səulov yeni müalicə ocağının rayon sakinlərinə ən gözəl hədiyyə olduğunu deyir:

Tofiq HÜSEYN, “Respublika”.

Qazaxda idmanın inkişafına qayğı

Son dövrlərdə Azərbaycan idmançılarının beynəlxalq yarışlarda idmanın bütün növləri üzrə qələbələri davamlı xarakter almışdır. Əldə olunan nailiyyətlərdə qazaxlı idmançıların da payı dənılmazdır. Hazırda idmanın inkişaf etdirilməsi üçün rayonda hərtərəfli və münbit şərait yaradılmışdır. Bu günlərdə Qazax Rayon İcra Hakimiyyətinin başçısı Rəcəb Babayev həndbol üzrə 2002-2003-cü il təvəllüdlü yeniyetmə oğlanlar arasında Bakı şəhər açıq turnirliyində üçüncü yeri tutmuş Qazax Olimpiya İdman Kompleksinin komandasının üzvlərini qəbul edib. İcra başçısı qazaxlıqları uğur münasibətilə idmançıları təbrik edərkən onlara daha böyük qələbələr qazanmağı arzulayıb. Prezident İlham Əliyev tərəfindən ölkəmizdə idmana və idmançılara göstərilən diqqət və qayğıdan söz açaraq bu sahədə rayonda da diqqətləyiq işlər



görüldüyünü qeyd edib.

Qazax rayon Gənclər və İdman İdarəsinin rəisi Vüqar Nəbiyev, Qazax Olimpiya İdman Kompleksinin nəzdində yaradılmış əl topu komandasının məşqçi-müəllimi Valeh Namazov rayon rəhbərliyinə yarış barədə məlumat veriblər. Qeyd ediblər ki, 28-30 yanvar 2018-ci il tarixdə “ABU-Arena”da keçirilən yarışda respublika üzrə seçilmiş 10 ən güclü komanda iştirak etmişdir.

Yarışda 2 sayılı Respublika İxtisaslaşdırılmış Olimpiya Ehtiyatları Uşaq Gənclər İdman Məktəbinin komandası, 12 sayılı İxtisaslaşdırılmış Olimpiya Ehtiyatları Uşaq Gənclər İdman Məktəbinin komandası (İOEUGIM-1), İOEUGIM-2, Azərbaycan Pedagogi Kollecinin, Göygöl, Gəncə, Mingəçevir komandaları öz güvvələrini sınamışlar. Birincilikdə rayonu Qazax Olimpiya İdman Kompleksinin komandası təmsil etmişdir.

Gərgin mübarizə şəraitində keçən yarışda 12 sayılı İxtisaslaşdırılmış Olimpiya Ehtiyatları Uşaq Gənclər İdman Məktəbinin komandası birinci yeri, Mingəçevir şəhər komandası ikinci yeri tutmuşdur. Qazax komandası isə üçüncü yere çıxmışdır. Komandanın 3 idmançısı - Miray Həsənov, Fərid Omarlı və Sadiq Arıxov 2002-2003-cü il təvəllüdlü yeniyetmələrdən ibarət Azərbaycan milli yığma komandasının üzvü seçiliblər.

Komandanın üzvləri Bakı şəhər Gənclər və İdman Baş İdarəsi tərəfindən diplomlar və xatirə hədiyyələri ilə mükafatlandırılmışlar.

Rayon İcra Hakimiyyətinin başçısı Rəcəb Babayev görüşdə məşqçi-müəllim Valeh Namazovu Fəxri fərmanla təltif edib. Komandanın üzvlərinə isə rayon rəhbərliyi tərəfindən qiymətli hədiyyələr təqdim olunub.

Vəli VƏLİYEV, “Respublika”.

Vətəndaşların müraciətləri razılıqla qarşılandı

Daşkəsən Rayon İcra Hakimiyyəti başçısının yerlərdə keçirdiyi səyyar qəbulat və görüşlər sakinlərin qaldırdıqları problemlərin həllini tezləşdirməklə əhali tərəfindən böyük razılıqla qarşılanır. Zinzahal kəndində açıq havada baş tutan növbəti görüşdə Daşkəsən Rayon İcra Hakimiyyətinin başçısı Əhəd Əbiyev, icra hakimiyyətinin nümayəndələri, hüquq-mühafizə orqanlarının, idarə, müəssisə və təşkilatların, xidmət sahələrinin rəhbərləri və kənd sakinləri iştirak edirdilər.

Tədbiri giriş sözü ilə açan rayon icra hakimiyyətinin başçısı Əhəd Əbiyev, keçirilən səyyar qəbulatın məqsədinin yerlərdə ortaya çıxan problemlərin öyrənilməsi, onların həlli istiqamətində



kompleks addımların atılması kimi dəyərləndirdi. Bildirdi ki, Azərbaycan Respublikasının Prezidenti cənab İlham Əliyev 2012-ci ilin aprelin 2-də imzaladığı Sərəncamla 3 min nəfərdən çox əhalinin yaşadığı 13 yaşayış məntəqəsini birləşdirən Zağalı-Kollu avtomobil yolunun tikintisinin yüksək səviyyədə

aparılarq başa çatdırılması nəticəsində Zinzahal kəndində də bu sahədə olan problem tam öz həllini tapmış, ərazidə yeni iş yerlərinin yaranmasına, kənd camaatının daha yaxşı yaşamasına və təsərrüfatlarının genişləndirilməsinə şərait yaranmışdır, insanların gediş-gelişi asanlaşmışdır.

Qaliblər mükafatlandırıldı

Təhsil Nazirliyinin dəstəyi və Gəncə Dövlət Universitetinin İnnovasiyalar departamentinin təşkilatçılığı ilə keçirilən “Yeni bir fikrim var” təşəbbüskarlıq müsabiqəsinin final mərhələsinə yekun vurulmuşdur.

Tədbirdə Azərbaycan Milli Elmlər Akademiyasının alimləri, Milli Məclisin deputatları, yerli və xarici iş adamları, eləcə də Gəncə Dövlət Universitetinin alim və gənc tədqiqatçıları iştirak ediblər. Tədbirdə çıxış edən universitetin rektoru, professor Yusif Yusibov bildirib ki, texnologiyə yeniliklər dövründə innovasiya və sahibkarlıq iqtisadi inkişafı sürətləndirən əsas amillərdir. Hazırda yüksək tərəqqiyyətə çatmış ölkələr öz iqtisadiyyatlarını dayanıqlılığını və rəqəbat qabiliyyətini təmin etmək üçün innovasiya yönümlü iqtisadiyyatı seçiblər. Azərbaycan da bu sahədə bir çox uğurların əldə olduğunu deyən professor Yusif Yusibov qeyd edib ki, son illərdə Prezident İlham Əliyev tərəfindən ölkə iqtisadiyyatının neft və qaz amilindən asılı



lılığının azaldılması, eyni zamanda qeyri-neft sektorunun inkişafı və innovasiyaların tətbiqinə əsaslanan iqtisadiyyatın qurulması istiqamətində mühüm tədbirlər həyata keçirilib, müvafiq tapşırıq və sərəncamlar verilib. Ölkə başçısının bu sahədəki çağırışlarına cavab olaraq, eləcə də “Azərbaycan 2020: Gələcəyə baxış” İnkişaf Konsepsiyası, “Azərbaycan gəncliyi 2017-2021-ci illərdə” və “Azərbaycan Respublikası regionlarının 2014-2018-ci illərdə sosial-iqtisadi inkişafı” Dövlət

proqramlarının icrasına dəstək məqsədilə Gəncə Dövlət Universitetində respublikamızın qərb regionunda ilk dəfə olaraq İnnovasiyalar departamenti fəaliyyətə başlayıb. İnnovasiyalar departamentinin əsas məqsədi ali təhsil müəssisələrində təşəbbüskarlıq mədəniyyətini formalaşdırmaq və innovasiya yönümlü sahibkarlığın inkişafı məqsədi ilə biznes inkubatorlarının yaradılmasına şərait yaratmaqdır. Tədbirdə çıxış edən universitetin Elm və innovasiyalar üzrə prorektoru, Milli

Daha sonra rayon icra hakimiyyətinin başçısı Əhəd Əbiyev istər şəxsi, istərsə də kəndə bağlı sakinlərin müraciətlərini dinləmişdir.

Kənd sakinləri müraciətlərində təbii qaz xəttinin çəkilişinə, tam orta məktəbin əsaslı təmirinə, işlə təmin olunmağa, tibb məntəqəsi və uşaq bağçasının tikintisinə, nasaz elektrik dirəklərinin dəyişdirilməsinə, genişzolaqlı internet xəttinin çəkilməsinə və digər problemlərin həllinə köməklik göstərilməsini xahiş ediblər.

Sonda rayon icra hakimiyyətinin başçısı Əhəd Əbiyev sakinlər tərəfindən qaldırılan təklif və müraciətlərin həlli ilə əlaqədar aidiyyəti qurumların rəhbərlərinə tapşırıqlarını vermişdir.

Zabit XƏLİLOV, “Respublika”.

Ağdam: cəbhəyən kəndləri birləşdirən avtomobil yolu yenidən qurulur

Ərazisinin dördə üç hissəsi Ermənistan tərəfindən işğal edilmiş rayonda son vaxtlar tikinti-quruculuq işlərinin həcmi xeyli artıb. Dövlətimizin başçısı İlham Əliyevin təşəbbüsü, tövsiyəsi və tapşırığı əsasında aparılan yenidənqurma işləri sakinlərin dərin razılığına səbəb olur. Ağdamlılara göstərilən dövlət qayğısının ardıcıl və davamlı xarakter aldığı bir vaxtda rayon fəalları Qarabağ münasibəsinin həlli ilə bağlı Azərbaycan Respublikasının Prezidenti İlham Əliyevin dəyişməz və qətiyyətli mövqeyini müdafiə etdiklərini və tezliklə doğma yurd yerlərinə qayıdacaqlarını bir daha bildirirlər.

Rayonun Əfətli-Hacıturalı-Həsən-xanlı avtomobil yolunun tikintisi “Azərbaycan Avtomobil Yolları” Dövlət Agentliyi tərəfindən sürətlə davam etdirilir. Beş min nəfər əhalinin yaşadığı 7 yaşayış məntəqəsini birləşdirən avtomobil yolunun tikintisi məqsədilə Azərbaycan Respublikası Prezidenti-



nin 2018-ci il 4 yanvar tarixli Sərəncamı ilə dövlət büdcəsindən 2 milyon manat vəsait ayrılıb. İş icraçısı Səleddin Dadaşov bildirir ki, uzunluğu 5,4 kilometr olan avtomobil yolu IV texniki dərəcəyə uyğun inşa edilir. Tikinti işləri çərçivəsində

ədəd dəmir və beton suötürücü boru qoyulub.

Hazırda yola ikiqat olmaqla, 10 santimetr qalınlığında yeni asfalt-beton örtüyü döşənir. Artıq 3,5 kilometr hissədə asfalt-beton örtüyünün döşənməsi başa çatıb. Avtomobil yolunun tikintisinə lazımı sayda işçi və texnika cəlb edilib. Yolumu tikintisinin qısa vaxtda başa çatdırılması nəzərdə tutulur.

Əfətli-Hacıturalı-Həsən-xanlı avtomobil yolunun yenidən qurulması cəbhəyən kəndlərin sakinlərinin sevincinə səbəb olub. Həsən-xanlı kənd sakinli Rüşət Hüseynov deyir:

— Yaxşı deyiblər ki, yol inkişaf, mədəniyyət və rahatlıqdır. Uzun illər idi ki, yol sardan çətinlik çəkirdik. Quzanlı qəsəbəsinə və qonşu kəndlərə gedərkən həm avtomobilimiz sıradan çıxır, həm də vaxt itirirdik. İndi isə yollarımız yüksək keyfiyyətlə yenidən qurulur.

Salman ALIOĞLU, “Respublika”.

